



પોલીસ કમિશ્નરની કચેરી, અમદાવાદ શહેર.

શાહીબાગ, અમદાવાદ

વિશેષ શાખા, કચેરી ટેલીફોન નં-૦૭૯૨૫૬૩૩૪૦૦.

Email: Spll-ahd@gujarat.gov.in

### “કરફ્યુ હુકમ”

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ અન્વયે હુકમ

નંબર-વિ.શા/ જાહેરનામું/ એ-સેક્શન/ ૧૪૩/ ૨૦૨૧. તા. ૯/૧૦/૨૦૨૧

વંચાણે લીધા:- ગુજરાત સરકાર ગૃહવિભાગના પત્ર ક્રમાંક: વિ-૧/ કઅવ/ ૧૦૨૦૨૦/ ૪૮૨-A તા.૦૮/૧૦/૨૦૨૧ આધારે.

નોવેલ કોરોના વાયરસ (COVID-19) ને WHO દ્વારા વૈશ્વિક મહામારી જાહેર કરવામાં આવેલ છે. આ સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે જરૂરી સુચનાઓ તેમજ માર્ગદર્શિકાઓ બહાર પાડવામાં આવેલ છે. ગૃહ મંત્રાલય, ભારત સરકારના તા.૨૯.૦૬.૨૦૨૧ ના હુકમ ક્રમાંક: 40-3/2020-DM-I(A) થી કોરોના સંક્રમણને રોકવા અધતન સુચનાઓ આપવામાં આવેલ છે.

૨. રાજ્યમાં COVID-19 ના સંક્રમણની બાબતને ધ્યાને લેતાં ગુજરાત સરકારના ગૃહ વિભાગના તા. ૨૪.૦૯.૨૦૨૧ ના હુકમ ક્રમાંક: વિ-૧/ કઅવ/ ૧૦૨૦૨૦/ ૪૮૨-A થી રાજ્યના ૮ શહેરોમાં તા.૧૦.૧૦.૨૦૨૧ ના સવારના ૦૬:૦૦ કલાક સુધી રાત્રિ કર્ફ્યુ તથા કેટલાક નિયંત્રણો અમલમાં મુકવામાં આવેલ, જે સંદર્ભે અત્રેના જાવક પત્ર ક્રમાંક વિ.શા/જાહેરનામું/એ-સેક્શન/૧૨૭/૨૦૨૧ તા.૨૫/૦૯/૨૦૨૧ ના હુકમથી અમદાવાદ શહેરમાં તા. ૨૫.૦૯.૨૦૨૧ ના રાત્રિના ૧૨.૦૦ કલાકથી તા.૧૦.૧૦.૨૦૨૧ ના સવારના ૦૬.૦૦ કલાક સુધી રાત્રિ કર્ફ્યુ તથા કેટલાક નિયંત્રણો અમલમાં મુકવામાં આવેલ.

૩ ત્યારબાદ રાજ્ય સરકાર ગૃહ વિભાગના તા.૦૮.૧૦.૨૦૨૧ ના હુકમ ક્રમાંક: વિ-૧/ કઅવ/ ૧૦૨૦૨૦/ ૪૮૨-A ના આદેશથી પ્રવર્તમાન પરિસ્થિતિની પુનઃ સમીક્ષા કરી અમદાવાદ શહેર સહિત રાજ્યના ૦૮ શહેરોમાં તા.૧૦.૧૦.૨૦૨૧ ના રાત્રિના ૧૨.૦૦ કલાકથી તા.૧૦.૧૧.૨૦૨૧ ના સવાર ૦૬.૦૦ કલાક સુધી રાત્રિ કર્ફ્યુની અવધિ લંબાવવામાં આવેલ છે. અને તા.૨૪.૦૯.૨૦૨૧ ના હુકમ ક્રમાંક: વિ-૧/કઅવ/ ૧૦૨૦૨૦/ ૪૮૨-A થી લાગુ કરવામાં આવેલ અન્ય નિયંત્રણો પણ તા.૧૦.૧૦.૨૦૨૧ ના સવારના ૦૬.૦૦ કલાકથી તા.૧૦.૧૧.૨૦૨૧ ના સવારના ૦૬.૦૦ કલાક સુધી યથાવત રાખેલ છે. જેથી ગુજરાત સરકારના ગૃહ વિભાગના ઉક્ત હુકમ આધારે પ્રવર્તમાન પરિસ્થિતિને ધ્યાને લેતાં, લોકોમાં સ્વાસ્થ્ય, સુરક્ષા અને જાહેર જનતાના હિતને લક્ષમાં લઈ અમદાવાદ શહેરમાં તા.૧૦.૧૦.૨૦૨૧ ના રાત્રિના ૧૨.૦૦ કલાકથી તા.૧૦.૧૧.૨૦૨૧ ના સવાર ૦૬.૦૦ કલાક સુધી રાત્રિ કર્ફ્યુની અવધિ લંબાવવામાં આવે છે. તેમજ નીચે જણાવ્યા મુજબના અન્ય નિયંત્રણો યથાવત રાખવામાં આવે છે.

આથી હું સંજય શ્રીવાસ્તવ, પોલીસ કમિશ્નર, અમદાવાદ શહેર, ગુજરાત સરકારના ગૃહ વિભાગના તા.૦૮/૧૧/૧૯૮૨ ના નોટીફિકેશન નં.જીજી/ ૪૨૨/ સીઆરસી/ ૧૦૮૨/ એમ તથા ગૃહ વિભાગના તા.૦૭/૦૧/૧૯૮૯ ના સંકલીત જાહેરનામાં નં.જીજી/ ફકઅ/૧૦૮૮/૬૭૫૦/મ અન્વયે મને મળેલ સત્તાની રૂએ ફોજદારી કાર્યરીતિ અધિનિયમ સને-૧૯૭૩ (૧૯૭૪ના નં.૨) ની કલમ-૧૪૪ મુજબ ફરમાવું છું કે, અમદાવાદ શહેરમાં પોલીસ કમિશ્નરેટ વિસ્તારમાં તા.૧૦.૧૦.૨૦૨૧ ના રાત્રિના ૧૨.૦૦ કલાકથી તા.૧૦.૧૧.૨૦૨૧ ના સવાર ૦૬.૦૦ કલાક સુધી રાત્રિ કર્ફ્યુની અવધિ લંબાવવામાં આવે છે. જેથી અમદાવાદ શહેર વિસ્તારમાં લોકોએ અંદર આવેલ જાહેર માર્ગ પર નીકળવું

નહી, કોઈપણ માર્ગ, જાહેર રાહદારી રસ્તાઓ, રાજમાર્ગો, શેરીઓ, ગલીઓ, પેટા ગલીઓમાં તથા જાહેર જગ્યાઓ ઉપર ઉભા રહેવું નહીં અથવા પગપાળા કે વાહનો મારફતે હરવું-ફરવું નહીં.

- રાત્રિ કર્ફ્યુના સમયગાળા દરમિયાન ફક્ત આવશ્યક સેવાઓ ચાલુ રહેશે. આ ઉપરાંત નીચેની બાબતો પણ અમલમાં રહેશે.

- (૧) બિમાર વ્યક્તિ, સગર્ભાઓ, અશક્ત વ્યક્તિઓને સારવાર માટે એટેન્ડન્ટ સાથે અવર-જવરની છૂટ રહેશે.
- (૨) મુસાફરોને રેલ્વે, એરપોર્ટ ST કે સીટી બસની ટીકીટ રજૂ કર્યેથી તેઓને અવર-જવરની પરવાનગી આપવાની રહેશે.
- (૩) રાત્રિ કર્ફ્યુના સમયગાળા દરમિયાન લઝ્મ યોજી શકાશે નહીં.
- (૪) આવશ્યક સેવા સાથે સંકળાયેલ નાગરિકો/ અધિકારીઓ/ કર્મચારીઓએ અવર-જવર દરમિયાન માંગણી કર્યેથી જરૂરી ઓળખપત્ર રજૂ કરવાના રહેશે.
- (૫) અનિવાર્ય સંજોગોમાં બહાર નીકળેલ વ્યક્તિઓએ તેમનું ઓળખપત્ર, ડોક્ટરનું પ્રીસ્ક્રીપ્શન, સારવારને લગતાં કાગળો અને અન્ય પુરાવાઓ રજૂ કર્યેથી અવર-જવરની પરવાનગી આપવાની રહેશે.
- (૬) અનિવાર્ય સંજોગોમાં બહાર નીકળેલ વ્યક્તિઓ સાથે ફરજ પરના અધિકારી/ કર્મચારીએ માનવીય અભિગમ દાખવવાનો રહેશે.

#### ૪. નિયંત્રણો:

રાત્રિ કર્ફ્યુ ઉપરાંત અમદાવાદ શહેરમાં ગૃહ વિભાગના સમાન ક્રમાંકના હુકમથી તા. ૧૦.૧૦.૨૦૨૧ ના સવારના ૦૬.૦૦ કલાકથી તા. ૧૦.૧૧.૨૦૨૧ ના સવાર કલાક ૦૬.૦૦ કલાક સુધીના સમગ્ર સમયગાળા સુધી નીચે મુજબના નિયંત્રણો અમલમાં મૂકવામાં આવે છે.

- A. તમામ દુકાનો , વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, અઠવાડીક ગુજરી /બજાર/હાટ, હેર કટીંગ સલૂન, બ્યુટી પાર્લર તેમજ અન્ય વ્યાપારિક ગતિવિધિ રાત્રિના ૧૦:૦૦ કલાક સુધી ખુલ્લા રાખી શકાશે.
- B. રેસ્ટોરેન્ડ્સ રાત્રિના ૧૦:૦૦ કલાક સુધી બેસવાની ક્ષમતાના મહત્તમ ૭૫% ક્ષમતા સાથે કોરોના ગાઇડ લાઇનનું પાલન કરવાની શરતે નિયત S.O.P.ને આધીન ચાલુ રાખી શકશે.
- C. રેસ્ટોરેન્ડ્સ Home delivery ની સુવિધા રાત્રિના ૧૨:૦૦ કલાક સુધી ચાલુ રાખી શકશે.
- D. જીમ ૭૫% ક્ષમતા સાથે કોરોના ગાઇડ લાઇનનું પાલન કરવાની શરતે નિયત S.O.P.ને આધીન ચાલુ રાખી શકશે.
- E. જાહેર બાગ-બગીચાઓ રાત્રિના ૧૦:૦૦ કલાક સુધી જાહેર જનતા માટે કોરોના ગાઇડલાઇનનું પાલન કરવાની શરતે નિયત S.O.P.ને આધીન ખુલ્લા રાખી શકાશે.
- F. આ સમયગાળા દરમિયાન લઝ્મ માટે ખુલ્લા અથવા બંધ સ્થળોએ મહત્તમ ૪૦૦ (ચારસો) વ્યક્તિઓની મંજૂરી રહેશે. લઝ્મ માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- G. અંતિમક્રિયા/ દફનવિધી માટે મહત્તમ ૧૦૦ ( એકસો ) વ્યક્તિઓની મંજૂરી રહેશે.

- H. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમોમાં તેમજ ધાર્મિક સ્થળોમાં કોરોના ગાઇડલાઇનનું પાલન કરવાની શરતે નિયત S.O.P. ને આધીન, ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ જ્યાંની ક્ષમતાના ૫૦ % (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- I. ધો.૯ થી પોસ્ટ ગ્રેજ્યુએટ કોર્સ સુધીના કોચિંગ સેન્ટરો/ ટ્યુશન ક્લાસીસ તેમજ તમામ પ્રકારની સ્પર્ધાત્મક /ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના મહત્તમ ૫૦% વિદ્યાર્થીઓ સાથે બેચવાઇઝ કોરોના ગાઇડલાઇનનું પાલન કરવાની શરતે નિયત S.O.P. સાથે ચાલુ રાખી શકાશે.
- J. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓને આધીન ચાલુ રાખી શકાશે.
- K. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ ભરતી અંગેની પરીક્ષાઓ કોરોના ગાઇડલાઇનનું પાલન કરવાની શરતે નિયત S.O.P. સાથે ચોજી શકાશે.
- L. વાંચનાલયો ૭૫% ક્ષમતા સાથે કોરોના ગાઇડ લાઇનનું પાલન કરવાની શરતે નિયત S.O.P. ને આધીન ચાલુ રાખી શકાશે.
- M. પબ્લિક તથા પ્રાઇવેટ બસ ટ્રાન્સપોર્ટની નોન. એ.સી. બસ સેવાઓ ૧૦૦% ક્ષમતા સાથે (Standing not allowed) જ્યારે એ.સી. બસ સેવાઓ મહત્તમ ૭૫% કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કરફ્યુમાંથી મુક્તિ આપવામાં આવે છે.
- N. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ / સ્પોર્ટ્સ સ્ટેડીયમ / સંકુલમાં રમતગમત ચાલુ રાખી શકાશે.
- O. સિનેમાં થિયેટરો, ઓડીટોરિયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
- P. વોટર પાર્ક તથા સ્વિમીંગ પુલ મહત્તમ ૭૫% કેપેસિટીમાં ચાલુ રાખી શકાશે.
- Q. સ્પા સેન્ટરો બંધ રહેશે.
- R. ઉપરોક્ત A, B, D, I, L, M, N, O, P માં જણાવેલ બાબતો સંદર્ભમાં તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેકિસનનો પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/ હોસ્પિટલની Discharge Summary ની તારીખથી ૯૦ દિવસ પૂર્ણ થયા બાદ તુર્તજ વેક્સીનનો પ્રથમ ડોઝ લેવાનો રહેશે.

૪.(૧) નવરાત્રિ દરમિયાન અમદાવાદ શહેરમાં રાત્રિના ૧૨.૦૦ કલાક સુધી શેરી, સોસાયટી, ફ્લેટમાં ૪૦૦ વ્યક્તિઓની મર્યાદામાં ગરબાનું આયોજન તેમજ દુર્ગાપૂજા, શરદપૂર્ણિમાં, દશેરાના તહેવારની ઉજવણી કરી શકાશે. ગરબા/ ઉજવણીમાં ભાગ લેનાર દરેક વ્યક્તિઓએ કોરોના વેક્સીનના બે ડોઝ લીધેલ હોવા જોઈશે. આવા આયોજનમાં લાઉડ સ્પીકર/ ધ્વનિ નિયંત્રણ અંગેના સુપ્રિમ કોર્ટના આદેશોનું પાલન કરવાનું રહેશે. પરંતુ શહેરમાં પાર્ટી પ્લોટ, ક્લબ, ખુલ્લી જગ્યાએ કે અન્ય કોઇપણ જગ્યાએ કે જ્યાં કોમર્શિયલ રીતે ગરબાનું આયોજન કરવાનું આવતું હોય તેવા સ્થળોએ નવરાત્રિની ઉજવણીની પરવાનગી આપવામાં આવશે નહીં.



પ. આ સમયગાળા દરમિયાન નીચે મુજબની આવશ્યક સેવા / પ્રવૃત્તિઓ કોઇપણ નિયંત્રણ વગર ચાલુ રહેશે.

- 1) COVID-19ની કામગીરી સાથે સીધી રીતે સંકળાયેલ સેવા તેમજ આવશ્યક/ તાત્કાલિક સેવા સાથે સંકળાયેલ સેવાઓ.
- 2) મેડીકલ, પેરામેડીકલ તથા તેને આનુષંગિક આરોગ્યલક્ષી સેવાઓ.
- 3) ઓક્સિજન ઉત્પાદન અને વિતરણ વ્યવસ્થા.
- 4) ડેરી, દૂધ-શાકભાજી, ફળ-ફળાદી ઉત્પાદન, વિતરણ અને વેચાણ તથા તેની હોમ ડીલિવરી સેવા.
- 5) શાકભાજી માર્કેટ તથા ફ્રૂટ માર્કેટ.
- 6) કરિયાણું, બેકરી, બધા પ્રકારની ખાદ્ય સામગ્રીનું વેચાણ અને તે વહેંચવા માટેની ઓનલાઇન તમામ સેવાઓ.
- 7) અનાજ તથા મસાલા દળવાની ઘંટી.
- 8) ઘરગથ્થુ ટીફીન સર્વિસીસ અને હોટેલ / રેસ્ટોરન્ટમાંથી Take away facility આપતી સેવાઓ.
- 9) ઇન્ટરનેટ/ ટેલિફોન/ મોબાઇલ સર્વિસ પ્રોવાઇડર/ આઇ.ટી. અને આઇ.ટી. સંબંધિત સેવાઓ.
- 10) પ્રિન્ટ અને ઇલેક્ટ્રોનિક મિડીયા, ન્યુઝ પેપર ડિસ્ટ્રીબ્યુશન.
- 11) પેટ્રોલ, ડિઝલ, એલ.પી.જી./ સી.એન.જી./ પી.એન.જી.ને સંબંધિત પંપ, ઓપરેશન ઓફ પ્રોડક્શન યુનિટ, પોર્ટ ઓફ લોડીંગ, ટર્મિનલ ડેપોઝ, પ્લાન્ટસ તથા તેને સંબંધિત ટ્રાન્સપોર્ટેશન, ડિસ્ટ્રીબ્યુશન અને રીપેરીંગ સેવાઓ
- 12) પોસ્ટ અને કુરીયર સર્વિસ
- 13) ખાનગી સિક્યુરીટી સેવા
- 14) પશુ આહાર, ઘાસચારો તથા પશુઓની દવા તથા સારવાર સંબંધિત સેવાઓ.
- 15) કૃષિ કામગીરી, પેસ્ટ કન્ટ્રોલ અને અન્ય આવશ્યક સેવાઓના ઉત્પાદન, પરિવહન અને પુરવઠા વ્યવસ્થા
- 16) ઉક્ત તમામ આવશ્યક ચીજવસ્તુઓના પરિવહન, સંગ્રહ અને વિતરણને લગતી તમામ સેવાઓ.
- 17) આંતરરાજ્ય, આંતરજિલ્લા અને આંતરશહેરની ટ્રાન્સપોર્ટ સેવાઓ તથા તેને સંલગ્ન ઈ-કોમર્સ સેવાઓ.
- 18) તમામ પ્રકારના ઉત્પાદન/ ઔદ્યોગિક એકમો અને તેને રો-મટીરીયલ પૂરો પાડતા એકમો ચાલુ રહેશે અને તેમના સ્ટાફ માટેની વાહનવ્યવસ્થા ચાલુ રહેશે. જે દરમિયાન COVID-19 સંબંધિત માર્ગદર્શક સૂચનાઓનું ચુસ્તપણે પાલન કરવાનું રહેશે.
- 19) બાંધકામને લગતી પ્રવૃત્તિઓ ચાલુ રહેશે જે દરમિયાન COVID-19 સંબંધિત માર્ગદર્શક સૂચનાઓનું ચુસ્તપણે પાલન કરવાનું રહેશે.

પ. આ સમયગાળા દરમિયાન એ.ટી.એમ.માં નાણાનો પુરવઠો સતત જળવાઇ રહે તે અંગે બેંક મેનેજમેન્ટે કાળજી લેવાની રહેશે.

૬. તમામે ફેસ કવર, માસ્ક અને સોશયલ ડીસ્ટન્સીંગનું ચુસ્તપણે પાલન કરવાનું રહેશે.

### -:વિસ્તાર:-

અમદાવાદ શહેર પોલીસ કમિશ્નરેટ હકુમત હેઠળનો સમગ્ર વિસ્તાર.

### -:શિક્ષા:-

આ હુકમના લંગ બદલ The EPIDEMIC DISEASES Act 1897 અન્વયે THE GUJARAT EPIDEMIC DISEASES COVID-19 REGULATION, 2020 ની જોગવાઈઓ, INDIAN PENAL CODE-1860 ની કલમ ૧૮૮ તથા THE DISASTER MANAGAMENT ACT- 2005 ની કલમ ૫૧ થી ૬૦ ની જોગવાઈઓ હેઠળ સજાને પાત્ર થશે.

### -:જાહેર વિજ્ઞાપન:-

હું આથી આદેશ આપું છું કે, આ હુકમની જાહેરાત નિર્દેશ કરેલ વિસ્તારોમાં સહેલાઈથી દેખી શકાય તેવી જગ્યાઓએ તેની નકલો ચોટાડી, લાઉડ સ્પીકર વાહન દ્વારા તેમજ અમદાવાદ શહેર પોલીસના તમામ Social media એકાઉન્ટસ ઉપર તેમજ સ્થાનિક વર્તમાન પત્રો, આકાશવાણી અને દુરદર્શન કેન્દ્રો ઉપરથી બહોળી પ્રસિધ્ધી કરાવવી.

આ હુકમ અન્વયે અમદાવાદ કમિશ્નરેટમાં ફરજ બજાવતા અનાર્મ હેડ.કોન્સ્ટેબલ અને તેનાથી ઉપરના દરજ્જાના કોઈ પણ પોલીસ અધિકારીશ્રીઓને આ જાહેરનામાંનો લંગ કરનાર ઇસમો સામે THE EPIDEMIC DISEASES ACT-1897 અન્વયે THE GUJARAT EPIDEMIC DISEASES COVID-19 REGULATION , 2020 ની જોગવાઈઓ, INDIAN PENAL CODE-1860 ની કલમ ૧૮૮ તથા THE DISASTER MANAGAMENT ACT- 2005 ની જોગવાઈઓ હેઠળ ફરીયાદ માંડવા માટે અધિકૃત કરવામાં આવે છે.

આજ તા. ૮/૧૦/૨૦૨૧ ના રોજ મારી સહી અને સિક્કા કરી આપેલ છે.



(સંજય શ્રીવાસ્તવ)  
પોલીસ કમિશ્નર  
અમદાવાદ શહેર

### નકલ સવિનય રવાના:

- (૧) અગ્ર સચિવશ્રી, ગુજરાત રાજ્ય, ગાંધીનગર, ગુજરાત સરકાર.
- (૨) અધિક મુખ્ય સચિવશ્રી, ગુજરાત રાજ્ય, ગૃહ વિભાગ, ગાંધીનગર.
- (૩) પોલીસ મહાનિર્દેશક અને મુ.પો.અધિ.શ્રી, ગુ.રા, ગાંધીનગર.
- (૪) અધિક પો.મહાનિર્દેશકશ્રી(ઈન્ટે), ગુ.રા, ગાંધીનગર.
- (૫) પોલીસ કમિશનરશ્રી, સુરત, વડોદરા, રાજકોટ શહેર.
- (૬) મ્યુનિસિપલ કમિશનરશ્રી, અમદાવાદ શહેર.
- (૭) નાયબ મ્યુનિસિપલ કમિશનરશ્રી, દાણાપીઠ, અમદાવાદ શહેર.
- (૮) કલેક્ટરશ્રી, અમદાવાદ શહેર.
- (૯) નિયામકશ્રી, માહિતી ખાતુ, ગુ.રા, ગાંધીનગર.
- (૧૦) સંયુક્ત માહિતી નિયામકશ્રી, બેરેક નં-૦૩, આંબાવાડી, પોલીટેકનીક, અમદાવાદ શહેર.

- (૧૧) રજીસ્ટ્રારશ્રી, હાઈકોર્ટ, ગુ.રા, અમદાવાદ શહેર.
- (૧૨) રજીસ્ટ્રારશ્રી, સિવિલ અને સેશન્સ કોર્ટ, અમદાવાદ શહેર.
- (૧૩) રજીસ્ટ્રારશ્રી, સેશન્સ કોર્ટ, મીરઝાપુર, અમદાવાદ શહેર.
- (૧૪) ચીફ મેટ્રોપોલીટન મેજિસ્ટ્રેટશ્રી, અમદાવાદ શહેર.
- (૧૫) સિનિયર સરકારી વકીલશ્રી, અમદાવાદ શહેર.
- (૧૬) સંયુક્ત/ અધિક પોલીસ કમિશનરશ્રી, સેક્ટર-૧,૨/ કાઈમ બ્રાંચ/ મુખ્ય મથક/ ટ્રાફિક શાખા.
- (૧૭) મેનેજરશ્રી, ગર્વમેન્ટ પ્રેસ અને સ્ટેશનરી ડીપાર્ટમેન્ટ વડોદરા તરફ ગેજેટ ભાગ-૦૧ માં પ્રસિધ્ધ કરવા સારૂ તેમજ પાંચ નકલો અત્રે વિશેષ શાખાને મોકલી આપવી, અમદાવાદ શહેર.
- (૧૮) તમામ નાયબ પોલીસ કમિશનરશ્રીઓ, અમદાવાદ શહેર.
- (૧૯) નાયબ પોલીસ કમિશનરશ્રી (ઈન્ટે), અમદાવાદ શહેર.
- (૨૦) તમામ મદદનીશ પોલીસ કમિશનરશ્રીઓ, અમદાવાદ શહેર.
- (૨૧) જનસંપર્ક અધિ.શ્રી, (સ્થાનિક વર્તમાન પત્રો તેમજ આકાશવાણી અને દુરદર્શન કેન્દ્ર ઉપરથી જાહેરાત કરવા)
- (૨૨) તમામ પો.ઈન્સશ્રીઓ,અમદાવાદ શહેર.( જાહેર જગ્યાઓએ નકલો ચોટાડી લાઉડ સ્પીકર વાહન દ્વારા જાહેરાત કરાવવા સારૂ)
- (૨૩) મદદનીશ પોલીસ કમિશનરશ્રી, એસ.ઓ.જી, અમદાવાદ શહેર.
- (૨૪) પો.ઈન્સશ્રી, રેલ્વે એસ.ઓ.જી, કાલુપુર રેલ્વે સ્ટેશન, અમદાવાદ શહેર.
- (૨૫) પો.ઈન્સશ્રી, અમદાવાદ રેલ્વે સ્ટેશન.
- (૨૬) પો.ઈન્સશ્રી, સાબરમતી રેલ્વે સ્ટેશન.
- (૨૭) પો.ઈન્સ.શ્રી કોમ્પ્યુટર શાખા, પોલીસ કમિ.શ્રીની કચેરી (C.P. Ahmedabad website ઉપર પ્રસિધ્ધ કરવા સારૂ.
- (૨૮) મ.પો.કમિ.શ્રી સાયબર કાઈમ (અમદાવાદ શહેર પોલીસના તમામ Social Media પ્લેટફોર્મ પર પ્રસિધ્ધ કરવા સારૂ)